

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

అహల్యా కృత

॥ శ్రీరామస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః

॥ శ్రీరామస్తోత్రం ॥

అహల్యోవాచ

అహేహో కృతార్థాస్మి జగన్నివాస తే
పాదాబ్జసంలగ్న రజఃకణాదహం |
స్పృశామి యత్పద్మజశంకరాదిభిః
విమృగ్యతే రంధితమానసైః సదా ॥ 1 ॥

అహేహో విచిత్రం తవ రామ చేష్టితం
మనుష్యభావేన విమోహితం జగత్ |
చలస్యజస్రం చరణాదివర్జితః
సంపూర్ణ ఆనందమయోఽతిమాయకః ॥ 2 ॥

యత్పాదపంకజపరాగపవిత్రగాత్రా
భాగీరథీ భవవిరించిముఖాన్పనాతి |
సాక్షాత్స ఏవ మమ దృగ్విషయో యదాస్తే
కిం వర్ణ్యతే మమ పురాకృతభాగధేయం ॥ 3 ॥

మర్త్యావతారే మనుజాకృతిం హరిం
రామాభిధేయం రమణీయదేహినం |
ధనుర్ధరం పద్మవిశాలలోచనం
భజామి నిత్యం న పరాఽ భజిష్యే ॥ 4 ॥

యత్పాదపంకజరజః శ్రుతిభిర్విమృగ్యం
యన్నాభిపంకజభవః కమలాసనశ్చ |

యన్నామసారరసికో భగవాన్పురారిః
తం రామచంద్రమనిశం హృది భావయామి ॥ 5 ॥

యస్యావతారచరితాని విరించిలోకే
గాయంతి నారదముఖా భవపద్మజాద్యాః |
ఆనందజాశ్రుపరిషిక్తకుచాగ్రసీమా
వారీశ్వరీ చ తమహం శరణం ప్రపద్యే ॥ 6 ॥

సోఽయం పరాత్మా పురుషః పురాణ
ఏకః స్వయంజ్యోతిరనంత ఆద్యః |
మాయాతనుం లోకవిమోహనీయాం
ధత్తే పరానుగ్రహ ఏష రామః ॥ 7 ॥

అయం హి విశ్వోద్భవసంయమానాం
ఏకః స్వమాయాగుణబింబితో యః |
విరించివిష్ణ్వీశ్వరనామ భేదాన్
ధత్తే స్వతంత్రః పరిపూర్ణ ఆత్మా ॥ 8 ॥

నమోఽస్తు తే రామ తవాంఘ్రిపంకజం
శ్రియా ధృతం వక్షసి లాలితం ప్రియాత్ |
ఆక్రాంతమేకేన జగత్త్రయం పురా
ధ్యేయం మునీంద్రైరభిమానవర్జితైః ॥ 9 ॥

జగతామాదిభూతస్త్వం జగత్త్వం జగదాశ్రయః |
సర్వభూతేష్వసంయుక్త ఏకో భాతి భవాన్పరః ॥ 10 ॥

ఓంకారవాచ్యస్త్వం రామ వాచామవిషయః పుమాన్ |
వాచ్యవాచకభేదేన భవానేవ జగన్మయః ॥ 11 ॥

కార్యకారణకర్తృత్వఫలసాధనభేదతః |
ఏకో విభాసి రామ త్వం మాయయా బహురూపయా ॥ 12 ॥

త్వన్మాయామోహితధియః త్వాం న జానంతి తత్త్వతః |
మానుషం త్వాభిమన్యంతే మాయినం పరమేశ్వరం || 13 ||

ఆకాశవత్త్వం సర్వత్ర బహిరంతర్గతోఽమలః |
అసంగో హ్యచలో నిత్యః శుద్ధో బుద్ధః సదవ్యయః || 14 ||

యోషిన్ముఢాహమజ్ఞాతే తత్త్వం జానే కథం విభో |
తస్మాత్తే శతశో రామ నమస్కూర్యామనన్యధీః || 15 ||

దేవ మే యత్ర కుత్రాపి స్థితాయా అపి సర్వదా |
త్వత్పాదకమలే సక్తా భక్తిరేవ సదాస్తు మే || 16 ||

నమస్తే పురుషాధ్యక్ష నమస్తే భక్తవత్సల |
నమస్తేఽస్తు హృషీకేశ నారాయణ నమోఽస్తుతే || 17 ||

భవభయహరమేకం భానుకోటిప్రకాశం
కరధృతశరచాపం కాలమేఘావభాసం |
కనకరుచిరవస్త్రం రత్నవత్కుండలాఢ్యం
కమలవిశదనేత్రం సానుజం రామమీడే || 18 ||

స్తుత్వైవం పురుషం సాక్షాత్ రాఘవం పురతః స్థితం |
పరిక్రమ్య ప్రణమ్యాశు సానుజ్ఞాతా యయౌ పతిం || 19 ||

అహల్యయా కృతం స్తోత్రం యః పఠేద్భక్తిసంయుతః |
స ముచ్యతేఽఖిలైః పాపైః పరం బ్రహ్మీధిగచ్ఛతి || 20 ||

పుత్రాద్యర్థే పఠేద్భక్త్యా రామం హృది నిధాయ చ |
సంవత్సరేణ లభతే వంధ్యా అపి సుపుత్రకం || 21 ||

సర్వాన్కామానవాప్నోతి రామచంద్రప్రసాదతః || 22 ||

బ్రహ్మఘ్నూ గురుత్వగోఽపి పురుషః స్త్రీయా సురాపోఽపి వా
మాతృభ్రాతృవిహింసకోఽపి సతతం భోగైకబద్ధాతురః |
నిత్యం స్తోత్రమిదం జపన్ రఘుపతిం భక్త్యా హృదిస్థం స్మరన్
ధ్యాయన్ ముక్తిముపైతి కిం పునరసౌ స్వాచారయుక్తో నరః || 23 ||

|| ఇతి శ్రీరామస్తోత్రం సంపూర్ణం ||